



கழகத் தலைவரும், தமிழ்நாடு முதலமைச்சருமான மு.க. ஸ்டாலின் அவர்கள் முன்னிலையில் நேற்று (15.3.2024) சென்னை, அண்ணா அறிவாலயத்தில், நாடாளுமன்ற முன்னாள் உறுப்பினர் பு.த.இளங்கோவன் மற்றும் சட்டமன்ற முன்னாள் உறுப்பினர் வி.டி. கலைச்செல்வன் ஆகியோர் தலைமையில் 500 பேர் அ.தி.மு.க.விலிருந்து விலகி தி.மு.க.வில் தங்களை இணைத்துக் கொண்டனர். இந்த நிகழ்ச்சியில், கழக பொதுச்செயலாளரும், நீர்வளத்துறை அமைச்சருமான துரைமுருகன், பொருளாளரும், நாடாளுமன்ற உறுப்பினருமான டி.ஆர். பாலு, முதன்மைச் செயலாளரும், நகராட்சி நிர்வாகத் துறை அமைச்சருமான கே.என். நேரு, அமைச்சர்கள், கடலூர் மாவட்டச் செயலாளர்கள் எம்.ஆர்.கே. பன்னீர்செல்வம், சி.வி. கணேசன், அமைப்புச் செயலாளர் ஆர்.எஸ். பாரதி, செய்தி தொடர்பு தலைவர் டி.கே.எஸ். இளங்கோவன், சட்டமன்ற உறுப்பினர் லட்சுமணன் ஆகியோர் கலந்து கொண்டனர்.

பிரிவினை எண்ணம் எங்களுக்கு இல்லை! நாட்டின் பாதுகாப்பே முக்கியம் என அறிவித்தவர் பேரறிஞர் அண்ணா!

தேச பக்தி பற்றி எங்களுக்கு யாரும் போதிக்கவேண்டிய அவசியம் இல்லை!

சென்னை, மார்ச் 16-

‘பிரிவினை எண்ணம் எங்களுக்கு இல்லை! நாட்டின் பாதுகாப்பே முக்கியம் என அறிவித்தவர் பேரறிஞர் அண்ணா!’ என்றும் ‘தேச பக்தி பற்றி எங்களுக்கு போதிக்கவேண்டிய அவசியம் யாருக்கும் இல்லை!’ எனவும் வடசென்னை வளர்ச்சித்திட்ட விரிவாக்க விழாவில் முதல்வர் மு.க.ஸ்டாலின் அவர்கள் தெரிவித்துள்ளார்.

இவ்விழாவில் முதல்வர் மு.க.ஸ்டாலின் அவர்கள் ஆற்றிய உரை வருமாறு:-

நம்முடைய அரசு, இப்படி சென்னையை உயர்த்த நாள்தோறும் புதிய புதிய திட்டங்களாக நிறைவேற்றுகிறது. ஆனால், கடந்த 10 ஆண்டு கால அ.தி.மு.க. ஆட்சியில் சென்னை எப்படி வெள்ளத்தில் முழுகியது? சென்னை மட்டுமா! ஒட்டு மொத்த தமிழ்நாட்டின் நிதிநிலைமையும் மூழ்கடித்து விட்டு சென்றார்கள். அவர்களைப் போன்று தான் 10 ஆண்டு கால பா.ஜ.க ஆட்சியும் சென்னைக்கு எதுவும் செய்யவில்லை. தமிழ்நாட்டிற்கும் ஒன்றும் செய்யவில்லை.

ஆனால், நாளைக்கு பிரதமர் மோடி கன்னியா குமரி வரப்போகிறார். எதற்காக வரப் போகிறார்? தமிழ்நாட்டிற்கான சிறப்புத் திட்டங்களை உருவாக்கித் தர வரப் போகிறாரா? இல்லை, ஓட்டு கேட்டு வரப் போகிறார். ஓட்டு கேட்டு வருவதை நான் தவறு என்று சொல்ல விரும்பவில்லை.

சென்னை வெள்ளத்தில் மிதந்த போது, மக்களுக்கு ஆறுதல் கூற விரைந்த பிரதமர், தூத்துக்குடியும், கன்னியாகுமரியும் வெள்ளத்தில் மிதந்த போது மக்களைப் பார்க்க விரைந்த பிரதமர், ஓட்டு கேட்டு மட்டும் வருவது நியாயமாக இருக்கிறதா? குஜராத் மக்கள் வெள்ளத்தால் பாதிக்கப்பட்ட போது, அன்றைய தினமே ஹெலிகாப்டரில் சென்று பார்த்தாரே! மறு நாளை, நிவாரண நிதி கொடுத்தாரே! குஜராத்திற்கு ஏன் கொடுத்தார்கள் என்று நான் கேட்கவில்லை. தமிழ்நாட்டுக்கு ஏன் தரவில்லை என்று தான் கேட்கிறேன். குஜராத்துக்கு அன்றைய தினமே நிதி தருவதும், தமிழ்நாட்டிற்கு மூன்று மாதம் சென்ற பிறகும்தான் நிதி தர மனதில்லாமல் போவதும் ஏன்? இதை கேட்டால், நம்மை பிரிவினைவாதி என்று அடையாளம் காட்டுகிறார்கள். நம்மை பிரிவினைவாதி போல் பேசுகிறார்கள்.

மற்ற மாநிலங்களுக்கு நிதி -

தமிழ்நாட்டிற்கு ஒன்றுமில்லை!

அது மட்டுமா! சென்னை மெட்ரோ இரயில் இரண்டாம் கட்டப் பணி! நாம் ஆட்சிக்கு வந்த உடனே, பிரதமரை நான் முதல் முறையாக பார்க்கச் சென்றபோது, மெட்ரோ பணிக்கு நிதி கேட்டேன். இப்போது, 3 வருடம் ஆகிறது, என்ன நிலைமை? நமக்கு அடுத்து கேட்ட மாநிலங்களுக்கு வழங்குகிறார்கள். ஆனால், நமக்கு ஒன்றும் வரவில்லை! தரவில்லை!

நாம் கேட்டுக் கொண்டே இருப்பது என்ன? ஒன்றிய அரசுக்கு அதிக வரி வருவாய் எங்கிருந்து போகிறது? நம்முடைய தமிழ்நாட்டில் இருந்து போகிறது. நம்முடைய பணம் தான் போகிறது. ஆனால், அதற்கேற்ற மாதிரி திருப்பி தருகிறார்களா? நாம் ஒரு ரூபாய் கொடுத்தால், 28 பைசா தான் மறுபடியும் நமக்கு வருகிறது! அதையாவது ஒழுங்காக கொடுக்கிறார்களா? இல்லை!

நிதி கேட்டு கழம் எழுதுகிறோம்! நம்முடைய

வடசென்னை வளர்ச்சித்திட்ட விரிவாக்க விழாவில் முதல்வர் மு.க.ஸ்டாலின் பதிலடி!



முதலமைச்சர் மு.க.ஸ்டாலின் அவர்கள் நேற்று முன்தினம் (14.3.2024) சென்னை, தங்க சாலையில் நடைபெற்ற நிகழ்ச்சியில், வடசென்னை பகுதிக்கு விரிவான வளர்ச்சியை உறுதி செய்திடும் வகையில் வடசென்னை வளர்ச்சித் திட்ட விரிவாக்கப் பணிகளின் கீழ் பதினாறு துறைகளை உள்ளடக்கி 4181.03 கோடி ரூபாய் மதிப்பீட்டிலான 219 திட்டப் பணிகளை தொடங்கி வைத்து, வடசென்னை வளர்ச்சித் திட்டத்திற்கான இலட்சினையை வெளியிட்டார். இந்த நிகழ்ச்சியில், அமைச்சர்கள் கே.என்.நேரு, தங்கம் தென்னரசு, மா. சுப்பிரமணியன், பி.கே.சேகர்பாபு, அன்பில் மகேஷ் பொய்யாமொழி, சி.வி.கணேசன், மேயர் ஆர்.பிரியா, நாடாளுமன்ற உறுப்பினர்கள் தயாநிதி மாறன், மரு. கலாநிதி வீராசாமி, இரா. கிரிபாஜன், சட்டமன்ற உறுப்பினர்கள் ஆர்.டி. சேகர், தாயகம் கவி, இப்பந்தமன், ஜான் எபிநேசர், அ.வெற்றியழகன், ஊட்டி மூர்த்தி, ஜோசப் சாமுவேல், துணை மேயர் மு.மகேஷ் குமார், பெருநகர சென்னை மாநகராட்சி ஆணையர் / கூடுதல் தலைமைச் செயலாளர் மரு.ஜெ.ராதாகிருஷ்ணன், வீட்டுவசதி மற்றும் நகர்ப்புற வளர்ச்சித் துறை முதன்மைச் செயலாளர் திருமதி காகர்லா உஷா, நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் த.கார்த்திகேயன், சென்னைப் பெருநகர் வளர்ச்சிக் குழுவும் உறுப்பினர் செயலர் அன்கல் மிஸ்ரா, அரசு துறைச் செயலாளர்கள், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

எம்.பி.க்கள் எல்லாம், நிதி கொடுங்கள் என்று நாடாளுமன்றத்தில் குரல் கொடுக்கிறார்கள். அதற்கு

பிரதமர் ஓட்டு கேட்க வருவது நியாயமா?

“சென்னை வெள்ளத்தில் மிதந்த போது, மக்களுக்கு ஆறுதல் கூற விரைந்த பிரதமர், தூத்துக்குடியும், கன்னியாகுமரியும் வெள்ளத்தில் மிதந்த போது மக்களைப் பார்க்க விரைந்த பிரதமர், ஓட்டு கேட்டு மட்டும் வருவது நியாயமாக இருக்கிறதா? குஜராத் மக்கள் வெள்ளத்தால் பாதிக்கப்பட்ட போது, அன்றைய தினமே ஹெலிகாப்டரில் சென்று பார்த்தாரே! மறுநாளே, நிவாரண நிதி கொடுத்தாரே! குஜராத்திற்கு ஏன் கொடுத்தார்கள் என்று நான் கேட்கவில்லை. தமிழ்நாட்டுக்கு ஏன் தரவில்லை என்று தான் கேட்கிறேன்.”

பிறகு தான் அந்த 28 பைசாவையும் கொடுக்கிறார்கள். இதை சொன்னால் நாம் பிரிவினை பேசுகிறோமா!

மாண்புமிகு பிரதமர் மோடி அவர்களே! பாரதப் பிரதமர் அவர்களே! பிரிவினை எண்ணம் எங்களுக்கு இல்லை. ஒரு கண்ணில் வெண்ணெய்யும், மற்றொரு கண்ணில் சுண்ணாம்பும் ஏன் என்று தான் கேட்கிறோம். நான் அழுத்தம் திருத்தமாக சொல்வது, தேசபக்தியை பற்றி எங்களுக்கு யாரும் போதிக்க வேண்டியது அவசியம் இல்லை. நாட்டுப்

பற்று பற்றி எங்களுக்கு யாரும் வகுப்பு எடுக்க வேண்டிய அவசியமே கிடையாது.

சீன நாட்டில் இந்தியாவுக்கு அச்சுறுத்தல் ஏற்பட்டபோது, 1962ஆம் ஆண்டு, திராவிட நாடு கோரிக்கையை கைவிட்டு, இந்திய நாட்டின் பாதுகாப்பே முக்கியம் என்று அறிவித்தவர் பேரறிஞர் அண்ணா அவர்கள்!

1971 ஆம் ஆண்டு இந்தியாவைப் பாகிஸ்தான் அச்சுறுத்திய போது, தமிழ்நாடு சட்டமன்றத்தில் பாகிஸ்தான் படையெடுப்பை கண்டித்து, கண்டனத் தீர்மானம் நிறைவேற்றி, 1972ஆம் ஆண்டு பாகிஸ்தான் போரின் போது, அன்றைய பிரதமர் இந்திரா காந்தி அவர்களும், நாட்டுக்காக, நாட்டின் பாதுகாப்புக்காக ஆறு கோடி ரூபாய் நிதி வழங்கியவர் தமிழக முதல்வராக இருந்த கலைஞர் அவர்கள்!

அன்றைய தினம், அனைத்து மாநிலங்களும் வழங்கிய தொகை எவ்வளவு தெரியுமா? மொத்தமே 25 கோடி! இந்தியாவில் இருக்கக்கூடிய அனைத்து மாநிலங்களும் மொத்தமாக வழங்கிய தொகை 25 கோடி!

அதில் 6 கோடியை வழங்கியது திராவிட முன்னேற்றக் கழக அரசு! அந்தப் போரில், வீரமணம் அடைந்த இராணுவ வீரர்களுக்கு நிதியும் நிலமும் வழங்கிய அரசு, கலைஞரின் அரசு! அதுமட்டுமல்ல, 1999 ஆம் ஆண்டு கார்கில் போரின் போது, அன்றைய பிரதமர் வாஜ்பாய் அவர்களிடம், மூன்று தவணைகளாக மொத்தம் 50 கோடி ரூபாய் வழங்கிய அரசும் முதல்வர்

கலைஞரின் அரசு தான்! இந்தியாவைக் காப்பதற்கு எங்களை நாங்கள் ஒப்படைத்துக் கொண்டவர்கள் என்பதை தமிழ்நாட்டு மக்கள் நன்கு அறிவார்கள். தமிழ்நாட்டில் கால் பதித்து, இந்தியாவின் ஓட்டு மொத்த வளர்ச்சிக்காக குரல் கொடுத்து வருபவர்கள் நாங்கள்!

இந்தியா வளம்பெற உழைத்துக் கொண்டிருக்கிறோம்!

இந்தியாவின் தலைசிறந்த மாநிலமாக தமிழ்நாட்டை வளர்த்தெடுத்த நாங்கள், உலகின் தலைசிறந்த கூட்டாட்சி நாடாக, மக்களாட்சி நாடாக இந்தியா வளர்ந்து, வளம் பெற வேண்டும் என்பதற்காகத் தான் உழைத்துக் கொண்டிருக்கிறோம். தமிழ்நாட்டிற்கு எந்த நன்மையும் செய்யாத உங்களுக்கு, தமிழ்நாட்டு மக்களின் ஓட்டு மட்டும் வேண்டுமா? இது என்ன நியாயம்?

ஓட்டுமொத்த தமிழ்நாட்டு மக்களும் கேட்கிறார்கள்? பத்து ஆண்டுகளில் என்ன சிறப்புத் திட்டங்கள் தமிழ்நாட்டுக்கு கொண்டு வந்திருக்கிறீர்கள். "பதில்

கூறுங்கள் பிரதமர் அவர்களே, மக்கள் கேட்கிறார்கள், நாங்கள் கேட்கவில்லை. மக்கள் கேட்கிறார்கள். தமிழ்நாட்டை சீரழித்த அ.தி.மு.கவையும், தமிழ்நாட்டை கண்டுகொள்ளாத ஒன்றிய பா.ஜ.கவையும் மக்கள் நிராகரிக்க தயாராகிவிட்டார்கள்! அதுதான் இந்தக் காட்சி, இந்த சாட்சி. தமிழ்நாட்டின் வளர்ச்சிக்காக பாடுபடும் திராவிட மாதல் அரசும், உங்களுக்காக எந்நாளும் உழைக்க இந்த முத்து வேல் கருணாநிதி ஸ்டாலினும் இருக்கிறேன்!

இன்றைக்கு தொடங்கி வைக்கப்பட்டிருக்கின்ற வடசென்னை வளர்ச்சித் திட்டங்கள் அதன் அடையாளம் தான்! தமிழ்நாட்டின் வளர்ச்சியின் தொடர்ச்சியாக, இந்தியாவையும் காக்க வேண்டிய பெரும் பொறுப்பு தமிழ்நாட்டு மக்களான நமக்கு வந்து சேர்ந்திருக்கிறது. அதற்கு துணை நிற்க, உங்கள் ஸ்டாலின் அழைக்கிறேன். தமிழ்நாட்டை வளர்ப்போம்! இந்தியாவை காப்போம்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.



கன்னியாகுமரி கிழக்கு மாவட்ட தி.மு.க. இளைஞரணி சார்பில் சேலத்தில் நடைபெற்ற கழக இரண்டாவது இளைஞர் அணி மாநாட்டின் 25 தீர்மானங்கள், இல்லம் தோறும் ஸ்டாலினின் குரல், திராவிட மாதல் அரசின் இரண்டரை ஆண்டு சாதனைகள் மற்றும் நிதிநிலை அறிக்கை விளக்க தெருமுனைப் பொதுக்கூட்டம் கொட்டாரம், காந்தி திடலில் மாவட்ட இளைஞர் அணி துணை அமைப்பாளர் ஜி.பொன் ஜான்சன் தலைமையில் நடைபெற்றது. மாணிக் பிரபு வரவேற்புரை ஆற்றினார். மாவட்டச் செயலாளர், மேயர் ரெ.மகேஷ் கலந்து கொண்டு சிறப்புரையாற்றினார். அ.விஜய் நன்றி கூறினார். என்.தாமரை பாரதி, ஏ.ஆர்.பூதலிங்கம் பிள்ளை, ரா.பார்த்தசாரதி, அக்ஸ்தீசன், காந்த் ரகுமான் உட்பட பலர் கலந்து கொண்டு சிறப்பித்தனர்.



தி.மு.க., அயலக அணி, குவைத் சார்பாக கழகத் தலைவர், தமிழ்நாடு முதலமைச்சர் மு.க.ஸ்டாலின் அவர்களின் 71 வது பிறந்த நாளை முன்னிட்டு ஆயிங்குடி சையது முஸ்தபா தலைமையில் சிதம்பரம் ந.தியாகராஜன் புதுக்கோட்டை மு.பவீர் அகமது பத்தமடை சிந்தா பக்ரீ முன்னிலையில் மாபெரும் குருதிக்கொடை முகாம் நடைபெற்றது. இம் முகாமில் கழக உடன்பிறப்புகள் மற்றும் கூட்டணி கட்சி நண்பர்கள் என 71 பேர் குருதிக்கொடை வழங்கினர்.



சிவகங்கை தொகுதி சக்தித்தியில் தமிழிளத் தலைவர் கலைஞர் நூற்றாண்டிணை முன்னிட்டு மாவட்டக் கழகச் செயலாளரும் கூட்டுறவுத்துறை அமைச்சருமான கே.ஆர்.பொய்குருப்பன் கழகக் கொடி ஏற்றிவைத்து பொதுமக்களுக்கு நலத்திட்ட உதவிகளை வழங்கினார். உடன் மாவட்ட துணைச் செயலாளர் த.சேங்கமாரன், தெற்கு ஒன்றியச் செயலாளர் எம்.ஜெயராமன், தமிழ்செல்வன், திருமதி ரேவதி தமிழ்ச்செல்வன் உட்பட நிர்வாகிகள் கலந்து கொண்டனர்.